

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీపాచారం

తెలంగాణ తెలుగు దినపత్రిక

Prop. Syed Inqesh Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS



‘ఆపరేషన్ కగార్’ను నిలిపివేసి శాంతి చర్చలు జరపాలని కేంద్రాన్ని కోరిన ఇద్దరు నేతలు!

హైదరాబాద్ : తెలంగాణ సీఎం రేవంత్ రెడ్డి, మాజీ సీఎం, బీఆర్ఎస్ అధినేత కేసీఆర్ మధ్య పచ్చగడ్డి వేస్తే భగ్గుమంటుంది. పదేళ్లుగా వీరిమధ్య రాజకీయ వైరం కొనసాగుతోంది. అయితే రాజకీయాల్లో శాశ్వత మిత్రులు, శాశ్వత శత్రువులు ఉండరు అంటారు. పార్టీ సిద్ధాంతం పరంగా మాజీ సీఎం కేసీఆర్, మాజీ ముఖ్యమైన మంత్రి కేటీఆర్ ప్రస్తుత సీఎం రేవంత్ రెడ్డికి విమర్శిస్తారు. కానీ, నియోజకవర్గాల పునర్విభజన విషయంలో రేవంత్ రెడ్డికి కేటీఆర్ మద్దతు తెలిపారు. ఇప్పుడు మావోయిస్టుల విషయంలో కేసీఆర్ మద్దతు తెలిపారు. తెలంగాణ రాజకీయాల్లో అసాధారణ పరిణామం చోటుచేసుకుంది. రాజకీయ ప్రత్యర్థులైన సీఎం రేవంత్ రెడ్డి, మాజీ సీఎం కేసీఆర్ మావోయిస్టు సమస్యపై ఒకే విధమైన అభిప్రాయాన్ని వ్యక్తం చేశారు. ‘ఆపరేషన్ కగార్’ను నిలిపివేసి శాంతి చర్చలు



జరపాలని ఇద్దరూ కేంద్ర ప్రభుత్వాన్ని కోరడం రాష్ట్ర రాజకీయాల్లో చర్చనీయాంశంగా మారింది. **‘ఆపరేషన్ కగార్’పై ఇద్దరి అందోళన...** తెలంగాణ-చత్తీస్ గఢ్ సరిహద్దుల్లో కేంద్ర బలగాలు ‘ఆపరేషన్ కగార్’ పేరుతో మావోయిస్టుల ఏరివేత కార్యక్రమాన్ని తీవ్రతరం చేశాయి. ఈ కార్యక్రమంలో ఇప్పటివరకు దాదాపు 30 మంది నక్కలైట్లు హతమైనట్లు సమాచారం. అయితే, ఈ ఆపరేషన్ అమాయక గిరిజనులు, సామాన్య ప్రజలపై ప్రభావం చూపుతోందని రేవంత్, కేసీఆర్ అందోళన వ్యక్తం చేశారు. ఈ కార్యక్రమాన్ని తక్షణం నిలిపివేయాలని ఇద్దరూ డిమాండ్ చేశారు. **శాంతి చర్చలకు పిలుపు...** మావోయిస్టులు శాంతి చర్చలకు సిద్ధంగా ఉన్నారని, కేంద్రం కూంటింగ్ ఆపరేషన్లు, కాల్పులను ఆపి చర్చలకు ముందుకు రావాలని కేసీఆర్ పరంగల్ లోని ఎల్బితుర్తి బీఆర్ఎస్ సభలో

నక్సలిజం - తీవ్రవాదం ఆ విషయంలో ఇద్దరినీ ఒకే మాట..

సీఎం, మాజీ సీఎంల ఏకాభిప్రాయం..!

పేర్కొన్నారు. బీఆర్ఎస్ తరపున కేంద్రానికి లేఖ రాస్తామని ఆయన ప్రకటించారు. మరోవైపు, శాంతి చర్చల కమిటీ నేతలు సీఎం రేవంత్ రెడ్డిని కలిసి, కేంద్రాన్ని కాల్పుల విరమణకు ఒప్పించాలని విజ్ఞప్తి చేశారు. ఈ సమస్యను సామాజిక కోణంలో చూస్తామని, శాంతి-భద్రతల సమస్యగా కాదని రేవంత్ స్పష్టం చేశారు. **నలహాలు, చర్చలతో ముందడుగు...** నక్సలిజం సమస్యపై చర్చలకు అనుభవం ఉన్న మంత్రి జానారెడ్డి నలహాలు తీసుకుని, ఇతర మంత్రులతో చర్చించి తగిన నిర్ణయం తీసుకుంటామని సీఎం రేవంత్ రెడ్డి హామీ ఇచ్చారు. ఈ విషయంలో రాష్ట్ర ప్రభుత్వం సునిశితంగా వ్యవహరిస్తూ, కేంద్రంతో సమన్వయం చేసుకునే అవకాశం ఉందని తెలుస్తోంది. కేసీఆర్ కూడా ఈ అంశాన్ని బలంగా లేవనెత్తి, కేంద్రంపై ఒత్తిడి తీసుకొచ్చేందుకు ప్రయత్నిస్తున్నారు. **రాజకీయ ప్రత్యర్థుల ఐక్యత..** సాధారణంగా ఒకరి విధానాలను

మరొకరు తీవ్రంగా విమర్శించుకునే రేవంత్, కేసీఆర్ మావోయిస్టు సమస్య విషయంలో ఒకే గొంతుతో మాట్లాడటం తెలంగాణ రాజకీయాల్లో అరుదైన సంఘటన. ఈ ఏకాభిప్రాయం రాష్ట్రంలో శాంతి ప్రక్రియను బలోపేతం చేస్తుందా లేదా రాజకీయ లబ్ధికి ఉపయోగపడుతుందా అనేది చర్చనీయాంశం. ఈ అంశంపై కేంద్రం, రాష్ట్ర ప్రభుత్వాలు ఎలాంటి చర్చలు తీసుకుంటాయో వేచి చూడాలి. **శాంతి చర్చల వైపు అడుగులు...** మావోయిస్టు సమస్యను శాంతియుతంగా పరిష్కరించాలనే రేవంత్, కేసీఆర్ ఉద్దేశం తెలంగాణలో శాంతి ప్రక్రియకు కొత్త దిశను ఇవ్వవచ్చు. ఈ సమస్యకు హింసాత్మక పరిష్కారం కాకుండా, చర్చల ద్వారా మార్గం సుగమం చేయాలనే ఇద్దరి నేతల ఆలోచన రాష్ట్రంలో సామాజిక సమస్యల పరిష్కారానికి ఒక ముందడుగుగా పరిగణించబడుతోంది. ఈ ఏకాభిప్రాయం రాష్ట్ర రాజకీయాల్లో ఎలాంటి ప్రభావం చూపుతుందో రాబోయే రోజులు తేల్చునున్నాయి.

షేనల్ స్టేజీకు ఆపరేషన్ కర్రెగుట్ట..!

2014లో అధికారంలో చేపట్టిన కేంద్రంలోని సరేంద్ర మోడీ అధ్యక్షంలోని బీజేపీ సర్కారు.. అటు బహిరంగ శత్రువులైన ఉగ్రవాదులతో పాటు అంతర్గత శత్రువులైన తీవ్రవాద నక్సలిజం అంతం చేయడాన్ని పనిగా పెట్టుకుంది. ఈ నేపథ్యంలో ఆపరేషన్ కగార్ పేరిట నక్సలైట్లను ఏరివేసే పనిని మొదలుపెట్టింది. మొత్తంగా ఇప్పటి వరకు 90 శాతం నక్సలైట్ల మరణించడమే.. లొంగిపోవడం జరిగింది. ఇక ఈ నక్సలిజం పురుడుపోసుకుంది పశ్చిమ బంగాల్ లోని నక్సల్ బరి గ్రామంలో. అక్కడ ఉద్యమం పురుడు పోసుకుంది. ఆ తర్వాత నెమ్మది నెమ్మదిగా దేశ వ్యాప్తంగా నక్సలిజం పలు ప్రాంతాల్లో ప్రబలింది. ముఖ్యంగా పశ్చిమ బంగాల్ తో పాటు ఒరిస్సా, ఛత్తీస్ ఘట్, మహారాష్ట్ర, మధ్యప్రదేశ్ రాష్ట్రాల్లో నక్సలైట్లకు అడ్డా ఉంది. గతంలో వలు గ్రూపులుగా ఉన్న నక్సల్స్ అందరూ కలిసి కమ్యూనిస్ట్ పార్టీ ఆఫ్ ఇండియా మావోయిస్టుగా ఆ తర్వాత తన పేరు మార్చుకుంది. నక్సలైట్స్ కు ప్రస్తుతం కేంద్ర బిందువుగా ఉన్నది మాత్రం చత్తీస్ గఢ్ లోని జగదల్ పూర్ లోని బస్తర్ ప్రాంతం. దీన్నే దండకారణ్యం అంటారు. ఇది చత్తీస్ గఢ్, మహారాష్ట్ర, ఒడిషా, తెలంగాణ, ఏపీల్లో విస్తరించి ఉంది. ఈ ప్రాంతాల్లోనే నక్సలైట్స్ తమ కార్యకలాపాలను కొనసాగిస్తూ ఉంటారు. ఇండియన్ మావోయిస్టులు.. %౫౦౫౦%, బొకోపారామే తర్వాత మూడో



అతిపెద్ద తీవ్రవాద సంస్థ అని ఐక్యరాజ్య సమితి పేర్కొంది. ఈ నేపథ్యంలో తెలంగాణలో మావో అంతు తేల్చేందుకు కేంద్రం కంఠం కట్టుకుంది. ఇప్పటికే తెలంగాణ, ఛత్తీస్ సరిహద్దులోని కర్రెగుట్టలో ఆపరేషన్ కొనసాగుతుంది. అయితే బలగాల కూంటింగ్ లో వారికి మావోల బంకర్ బయటపడింది. అయితే పోలీసులు తమను చుట్టుముడుతున్నారన్న సమాచారంతో మావోయిస్టులు వారి స్థావరాల నుంచి తప్పించుకున్నారన్న వార్తలు విసపడుతున్నాయి.



ఇందిరమ్మ ఇండ్ల కోసం తెలంగాణ సర్కార్ కొత్త రూల్స్ !

హైదరాబాద్ : ఇందిరమ్మ ఇండ్ల కోసం తెలంగాణ సర్కార్ కొత్త రూల్స్ పెట్టినట్లు సమాచారం అందుతోంది. ఇందిరమ్మ ఇండ్ల దరఖాస్తుదారులలో 53.3% మంది అనర్హులని ప్రభుత్వం తేల్చినట్లు సమాచారం అందుతోంది. ఇందిరమ్మ ఇండ్ల కోసం కాంగ్రెస్ పెట్టిన రూల్స్ అంటూ గులాబీ పార్టీ నేతలు ప్రచారం జరుగుతోంది. ఇందిరమ్మ ఇల్లు 60 గజాల లోపే కట్టుకోవాలని పేర్కొన్నారు. బ్యాంకులో రూ.50 వేల కంటే ఎక్కువ క్రాఫ్ లోన్ ఉంటే అనర్హులు అని సమాచారం అందుతోంది. కుటుంబం మొత్తానికి రెండున్నర ఎకరాల కంటే ఎక్కువ భూమి ఉంటే అనర్హులు అని చెబుతున్నారు. కుటుంబంలో ట్రాక్టర్ ఉంటే ఇందిరమ్మ ఇల్లు పథకానికి అనర్హులు అని తెలుస్తోంది. ఇందిరమ్మ ఇల్లు కోసం 77.18 లక్షల మంది దరఖాస్తు చేసుకోగా.. వీరిలో 41.15(53.3%) లక్షల మంది అనర్హులుగా తేల్చి చెప్పిందట ప్రభుత్వం.

ఏం జరుగుతుందో ఏమో.. భారత్ నిర్ణయాలతో కాళ్ల బేరానికి పాకిస్తాన్..!

భారత్ వైఖరితో తర్జనభర్జన అవుతున్న పాకిస్తాన్.. ఉగ్రదాడిని కప్పిపుచ్చుకునేందుకు ప్రయత్నిస్తూ సంచలన కామెంట్స్ చేస్తోంది. తమ పాత్రేమీ లేదంటూ ఒకరోజు.. యుద్ధానికి సిద్ధమంటూ మరోసారి వ్యాఖ్యలు చేస్తూ మేకపోతు గాంధీర్యం ప్రదర్శిస్తోంది. ముఖ్యంగా.. పాక్ రక్షణమంత్రి ఖవాజా అనీస్ వ్యవహరిస్తున్న తీరు విమర్శలకు తావిస్తోంది. తాజాగా.. పహల్గామ్ ఉగ్రదాడి వ్యవహారంలో రష్యా, చైనా జోక్యం చేసుకోవాలని కోరారు. భారత్ అబద్ధం చెబుతోందా?.. తాము వాస్తవాలు మాట్లాడుతున్నామా?.. అనే అంశాలను వెలికితీసేందుకు దర్యాప్తు బృందాన్ని ఏర్పాటు చేయచ్చని ఖవాజా అనీస్ విజ్ఞప్తి చేయడం ఆశ్చర్యానికి గురి చేస్తోంది. ప్రస్తుత పరిస్థితుల్లో భారత్- పాకిస్తాన్ సంయమనం పాటించాలని.. ఉద్రిక్తతలను తగ్గించేందుకు చైనా కృషి చేస్తుందని వెల్లడించింది. అదేసమయంలో.. ఉగ్రవాదంపై పోరాటం

అన్ని దేశాల ఉమ్మడి బాధ్యత అని స్పష్టం చేసింది. ఇప్పటికే.. పహల్గామ్ ఉగ్రదాడిని అమానవీయ చర్యగా పేర్కొంది డ్రాగన్. ఇక.. భారత్- పాక్ మధ్య యుద్ధం చెలరేగకూడదని తాను కోరుకుంటున్నా అంటూ పాక్ రక్షణ మంత్రి ఖవాజా అనీస్ మరోసారి ఇంటర్వ్యూ కామెంట్స్ చేశారు. వారే జరిగితే శాంతికి భంగం కలుగుతుందన్నారు. లవ్ లెట్ తోయిబాకు చెందిన చాలామంది సభ్యులు ప్రస్తుతం జైళ్లలో, గృహ నిర్బంధాల్లో ఉన్నారని చెప్పారు. ఎల్ఈటీఎం అనుబంధ సంస్థ అయిన టీఆర్ఎఫ్ పహల్గామ్ దాడికి బాధ్యత వహించిందని.. ఆ తర్వాత మాత్రం యూ-టర్న్ తీసుకుందన్నారు. అయితే.. పాక్ డిఫెన్స్ మినిష్టర్ అనీస్.. ఒకవైపు.. శాంతి, దర్యాప్తు మంత్రాలు జపిస్తూనే.. మరోవైపు రష్యా, చైనా జోక్యం కోరుకోవడంపై విమర్శలు వ్యక్తమవుతున్నాయి. వాస్తవానికి.. ఇప్పటికే అమెరికా జోక్యానికి ప్రయత్నించి పాకిస్తాన్ విఫలమైంది. రెండు



ఆ దేశాలతో రాదుబారం..

రోజుల క్రితం అమెరికా జోక్యానికి ప్రయత్నించిన పాక్ మీడియాకు అగ్రరాజ్యం దిమ్మతిరిగే పాకిచ్చింది. కశ్మీర్ విషయంలో జోక్యం చేసుకోబోమని అమెరికా అధినేత డొనాల్డ్ ట్రంప్ స్పష్టం చేసినట్లు హాట్ హాస్ ప్రతినిధి వెల్లడించారు. మొత్తంగా.. పహల్గామ్ ఉగ్రదాడి విషయంలో పాకిస్తాన్ పడరాని పాట్లు పడుతోంది. భారత్ కలస

చర్చలతో పణికిపోతూ.. ఎప్పుడు ఎలాంటి సర్దికల్ డ్రైక్ చేస్తుందో అన్న భయంతో పాక్ లో ఫియర్ నెలకొంది. ఈ క్రమంలోనే.. అమెరికా జోక్యానికి ప్రయత్నించగా ఆ దేశం తిరస్కరించడంతో.. తమ గోడు పట్టించుకోవాలంటూ ఇప్పుడు రష్యా, చైనాను దాయాది దేశం ప్రాధేయపడుతోంది.

సంపాదకీయం

ప్రభాత సమీక్ష
తెలంగాణ తెలుగు దినపత్రిక

మోడీ వీరస్ హెచ్చరికలు...

అంతా వ్యూహాత్మికమా ?

కాశ్మీర్ లోని పహల్గామ్ ఉగ్రదాడి విషయంలో మొదట సరేంద్ర మోడీ ట్వీట్టర్ ద్వారా ఘాటుగా రియాక్ట్ అయ్యారు. ఆ తరువాత బీహార్ లో జరిగిన ఒక సభలో ఘాటుగా స్పందించారు. ఇప్పుడు చూస్తే ఆయన మన్ కీ బాత్ కార్యక్రమంలో పహల్గామ్ దాడిని ప్రస్తావిస్తూ చాలా సీరియస్ స్టేట్మెంట్స్ ఇచ్చారు. ప్రతీ భారతీయుడి రక్తం మరిగిపోతుందని మోడీ అన్నారు. కాశ్మీర్ మీద ఉగ్రదాడిపై అంతా అగ్రహంతో రగిలిపోతున్నారని అన్నారు. అంతే కాదు ఉగ్రవాదులకు ధీమైన సమాధానం ఇస్తామని ఆయన స్పష్టం చేశారు. అయితే ఇంతటికష్టకాలంలో దేశం ఏకతాటిపై నిలిచిందని ప్రధాని మోడీ పేర్కొన్నారు. ఇదిలా ఉంటే మోడీ ఇలా వరస హెచ్చరికలు చేయడం ఎందుకోసం అన్న చర్చ వస్తోంది. ఆయన అత్యంత బలవంతుడు. అనుకుంటే ఉగ్రదాడి జరిగిన మరుక్షణాన్నే పాక్ మీద దాడి చేయవచ్చు. లేదా మౌనంగానే ఉంటూ సరైన సమయం చూసి శతృవు మీద ఎటాక్ చేయవచ్చు. అంతే కాదు దాయాది పీఠమణచేందుకు బహుముఖీయమైన అస్రాలతో ఒక్కసారిగా మీద పడవచ్చు. ఇలా ఎన్నో చేయవచ్చు. కానీ మోడీ మాత్రం ప్రజలను ఉద్దేశించి మాట్లాడిన ప్రతీ సందర్భంలో పాక్ కి బాగా వినిపించేలా సీరియస్ వార్నింగ్స్ తో రీసౌండ్ చేస్తున్నారు. ఎందుకీలా అంటే అంతా వ్యూహాత్మకం అని అని చెబుతున్నారు. ఉగ్ర దాడి తరువాత పాక్ సైన్యం అప్రమత్తం అయింది. ఆ పాలకులు సరిహద్దుల వద్ద భద్రత మోహరించి రెచ్చగట్టే విధంగా వ్యవహరిస్తున్నారు. ఇక భారత్ మీద ఉగ్ర దాడి జరగడంతో ప్రపంచ దేశాలు కూడా సానుభూతి చూపిస్తూ భారత్ కి మద్దతుగానే మాట్లాడుతున్నాయి. ఇలా ప్రపంచంలో ఇప్పుడు అనుకూలత భారత్ కి ఉంది. అయితే కాలం గడచే కొద్దీ అది కొంత చల్లబడవచ్చు. అందుకే వేడి మీద ఉంచేందుకే మోడీ ఈ విధంగా మాట్లాడుతున్నారు అన్న చర్చ సాగుతోంది. మరో వైపు చూస్తే పాక్ తెంపరితనం కూడా ప్రపంచం అంతా చూసేలాగానే మోడీ ఈ ప్రకటనలు చేస్తున్నారు. పాక్ అసలే రెచ్చగొట్టుడు తన వైజం అని చాటి చెప్పుకుంటుంది. ఇప్పుడు కూడా అలాంటి పనులే చేస్తోంది. అణు బాంబులు అంటోంది. భారత్ మీదనే మా దాడి అని అవాకులూ చవాకులూ పేలుతోంది. ఇవన్నీ కూడా పాక్ మీద భారత్ ఎంతలా దాడి చేసినా తప్పు లేదని తటస్థులకు అభిప్రాయం కలిగేలా చేస్తున్నాయని అంటున్నారు. ఇక దేశంలో చూస్తే ఈ నెల 22న ఉగ్రదాడి జరిగిన నాటి నుంచి దేశమంతా వేడెక్కి ఉంది. ప్రతికారం తీర్చుకోమని గట్టిగా కోరుతోంది. దాంతో ప్రజలకు మద్దతుగా ఉంటూ వారి వాయిస్ నే తన నోట మోడీ మళ్ళీ వినిపించడం ద్వారా వారికి ఎంతో స్వాంతన కలిగిస్తున్నారు. ఇక పాక్ మీద గట్టి ఆపరేషన్ నే రెడీ చేస్తున్నారు అని అంటున్నారు. ఆషామాషీగా ఈసారి దాడి ఉండదని అంటున్నారు. పాక్ కి శాశ్వతంగా గుణపాఠం నేర్పేలా ఉంటుందని చెబుతున్నారు. అందుకోసమే కొంత ఆలస్యం అయినా సరైన రిజల్ట్ కోసమే భారత్ చూస్తోంది అని అంటున్నారు. ఈ లోగా జనాలో ఉన్న ఎమోషన్స్ కంట్రోల్ లో ఉంచడం కోసం వ్యూహాత్మకంగానే ఈ తరహా ప్రకటనలు చేస్తున్నారు అయితే పాక్ తో సహా అందరికీ తెలుసు. భారత్ ఏదో విధంగా ప్రతికారం తీర్చుకుంటుంది అని. అది ఏ రూపంలో ఉంటుంది అన్నదే ఎవరికీ అంతుబట్టడం లేదు. అయితే అదే సస్పెన్స్. అక్కడే ఉంది అసలైన స్ట్రాటజీ. ఇక పాక్ మీద దాడి అంటే త్వరలో జరగవచ్చు. లేదా కొంతకాలం ఆగి అయినా జరగవచ్చు. ఒక సుదీర్ఘమైన ప్రణాళిక కోసమే ఇదంతా జరుగుతోంది అని అంటున్నారు. సో పాక్ నడ్డి విరగడం ఖాయం. అది ఎప్పుడు అంటే పాక్ కోరినపుడు కాదు, పైగా పాక్ యుద్ధ పిపాసతో రగులుతున్న ఈ సమయంలో అంత కంటే కాదు అని అంటున్నారు. మరి ఎప్పుడు అంటే వెయిట్ అండ్ సీ.

కోట్లపల్లి.. కల్పవల్లి!



ధారూర్: చుట్టూ అటవీ ప్రాంతం.. మధ్యలో ప్రాజెక్టు ఆహారకరమైన వాతావరణం, పచ్చని చెట్లు, అలుగు నుంచి ప్రవహించే నీరు, ఇక్కడి ప్రకృతి రమణీయత సందర్భకులను ఆకట్టుకుంటోంది. వికారాబాద్ జిల్లా కేంద్రానికి 25 కిలో మీటర్ల దూరంలో ఉన్న కోట్లపల్లి ప్రాజెక్టు జిల్లాలోనే అతిపెద్ద సాగునీటి వనరు. వికారాబాద్ కు ఆరు కిలో మీటర్ల దూరంలో ఉన్న అనంతవద్దనాథ స్వామిని దర్శించుకొని అనంతగిరి కొండలను తిలకించి అక్కడి నుంచి సందర్భకులు ఈ ప్రాజెక్టు అందాలను తిలకించడానికి వస్తుంటారు. రోజు రోజుకూ పర్యాటకుల తాకిడి పెరిగి అక్కడి పరిసరాల్లో సందడి వాతావరణం నెలకొంటోంది. సంబంధిత శాఖ అధికారులు దృష్టి సారించాలని అక్కడ మెరుగైన సౌకర్యాలు కల్పించాలని పలువురు కోరుతున్నారు. ఇదిగో ఇలా.. కోట్లపల్లి ప్రాజెక్టు 24 అడుగుల లోతు, 1784 ఎకరాల్లో విస్తరించి ఉంది. పర్యాటక కేంద్రంగా అభివృద్ధి చెందుతున్న తరుణంలో పరిసర ప్రాంతాల నుంచే కాకుండా జంట నగరాలు, కర్ణాటక తదితర ప్రాంతాల నుంచి అధిక సంఖ్యలో సందర్భకులు ఇక్కడికి వస్తున్నారు. వారాంతంలో, సెలవు రోజుల్లో ఐదు వందల నుంచి వెయ్యి వరకు, మిగతా రోజుల్లో వంద నుంచి రెండు వందల వరకు సందర్భకులు ఇక్కడకు వస్తుంటారు. ప్రోగ్రెసివ్ ఇన్ తెలంగాణ, జస్టీస్ కొండా మాధవరెడ్డి ఫౌండేషన్ ఆధ్వర్యంలో బోటింగ్ కొనసాగుతోంది. అందులో 40 మంది లైఫ్ గార్డులు పనిచేస్తున్నారు. 50 వరకు వివిధ

రకాల బోట్లు అందుబాటులో ఉన్నాయి. అటవీశాఖ అధికారులు చేతిపోస్తున్న ఏర్పాటు చేసి పార్కింగ్ స్థలాన్ని ఏర్పాటు చేశారు. **ఇలా చేస్తే మేలు..** ప్రాజెక్టు సమీపంలో చిన్న పార్కును ఏర్పాటుచేసి అందులో పిల్లలు ఆడుకోవడం కోసం పరికరాలను, కూర్చోడానికి బెల్లు ఏర్పాటుచేస్తే బాగుంటుంది. క్రికెట్, వాటిబాల్ ఆటలు ఆడుకునేందుకు స్థలాన్ని గుర్తించి అభివృద్ధి చేయాలని పర్యాటకులు చెబుతున్నారు. ప్రాజెక్టు చుట్టూ గ్రామీణ ప్రాంతం కావడంతో పట్టణాల నుంచి వచ్చే వారికి స్థానికంగా మంచి హోటళ్లు లేక ఇబ్బందులకు గురవుతుంటారు. హోటళ్లు తాగునీటి సౌకర్యం కల్పించాలని కోరుతున్నారు. వర్షాకాలంలో కోట్లపల్లి ప్రాజెక్టు అందాలు కనువిందు చేస్తుంటాయి. కనుచూపుమో నీళ్లు సందర్భకులను ఆకట్టుకుంటాయి. ఎత్తైన ప్రదేశం నుంచి వీక్షించాలంటే అక్కడ వాచ్ టవర్ ఏర్పాటు చేయాలి. సేదతీరేందుకు చిన్నపాటి షేడ్ ఉండాలి. నీటిని చూసిన వెంటనే సందర్భకులు ఈత కొట్టేందుకు ఆసక్తి చూపుతుంటారు. ప్రాజెక్టు ఎక్కువ లోతులో ఉండడం, గుంతలు, రాళ్లు కారణంగా ఈతకు వెళ్లేక నిరుత్సాహానికి గురవుతున్నారు. అక్కడ ఈత కొలను ఏర్పాటు చేస్తే అందరికీ మరింత ఉత్సాహంగా గడిపేందుకు అవకాశం ఉంటుంది.

అనంత గిరులు.. ఆరోగ్య సిరులు



వికారాబాద్ : అందమైన అనంతగిరి కొండలు.. ఆధ్యాత్మికతకు నిలయమైన పద్మనాథ ఆలయం. ఆపై ఔషధ మొక్కలు.. వెరసి ఈ కొండలు వేలాది పర్యాటకులను ఆకట్టుకోవడమే కాదు, ఆరోగ్యాన్ని కూడా ప్రసాదిస్తున్నాయి. **క్షయకు మందుల్లేని రోజుల్లోనే..** క్షయ వ్యాధికి మందులు లేని రోజుల్లోనే వికారాబాద్-అనంతగిరి కొండలపై కొన్ని నెలల పాటు నివసించి ఇక్కడి గాలి పీల్చుకుంటే చాలు క్షయ వ్యాధి తగ్గదని చరిత్ర చెబుతోంది. ఇందుకు నిదర్శనంగా నాటి నిజం నవాబు ఏర్పాటుచేసిన ఛాతీ ఆసుపత్రి నిలుస్తోంది. **ఔషధ వనం ఏర్పాటు** ఈ కొండలపై మానవాళికి ఉపయోగపడే ఎన్నో రకాల ఔషధ మొక్కలు సహజ సిద్ధంగా పెరుగుతున్నాయి. వీటి సంరక్షణ అటవీ అధికారులు

చేపట్టారు. అనంతగిరికి వచ్చే దారిలో 1200 ఎకరాల్లో ఔషధ వనాన్ని నిర్మించారు. సుమారు 30 రకాల ఔషధ మొక్కలను నాటారు. **జాగ్రత్తగా రక్షిస్తున్నారు** అనంతగిరి కొండలపై సహజ సిద్ధంగా ఉన్న ఔషధ మొక్కలకు తోడు అటవీ శాఖ నాటిన ఔషధ మొక్కలను కూడా రక్షిస్తున్నారు. వట్టిపోయిన మొక్కలను తొలగించి వాటి స్థానంలో కొత్తవి నాటుతున్నారు. స్వదేశీ అభియాన్ పథకం కింద కేంద్ర ప్రభుత్వం అనంతగిరి కొండలను అభివృద్ధికి ఎంపిక చేసింది. ఈ పనులను రాష్ట్ర పర్యాటక రంగ అభివృద్ధి సంస్థ పర్యవేక్షిస్తోంది. **జ్ఞానేశ్వర్, జిల్లా అటవీ అధికారి, వికారాబాద్.** **ప్రయోజనాలు గమనించండి** కాసుగలో ఔషధ గుణాలు మెండుగా ఉన్నాయి. కాసుగ గింజల నుంచి నూనెను తీస్తారు. కాసుగ నూనె చర్మవ్యాధులకు తగ్గడానికి ఉపయోగపడుతుంది. కాసుగ మొక్కలను నీడ కోసం రోడ్ల పక్కన పెంచుతున్నారు. తిప్పతీగ రోడ్ల పక్కన ఎక్కువడితే అక్కడ సులభంగా పెరిగి ఎగబాకుతుంది. ఇక్కడ బాగా పెరుగుతోంది. మధుమేహం, రక్తపోటుకు బాగా పనిచేస్తుంది. అల్లనేరెడు దీని ఆకులు, బెరుడు పండు కాలేయం పనితీరును క్రమబద్ధీకరిస్తుంది. మెదడు, గుండె చక్కగా పనిచేయడానికి ఉపకరిస్తుంది. మూత్రంలో మంటలను తగ్గించడానికి పనిచేస్తుంది.. స్వదేశీ అభియాన్ కింద.. కేంద్రం ఎంపిక అనంతగిరి కొండల విస్తీర్ణం.. 3,763 ఎకరాలు వికారాబాద్ టౌన్ కు దూరం.. 6. కి.మీ. ఔషధ మొక్కల పెంపకం.. 1,200 ఎకరాలు

మైదాగాలిలా.. ఆటలెలా?



జగిత్యాల:కోరుట్ల పట్టణంలోని క్రీడా మైదానం ప్రహరీ కూలిపోవడంతో కుక్కలు, పందులు స్వైరవిహారం చేస్తున్నాయి. దీంతో ఆటలు ఆడుకునేందుకు క్రీడాకారులు ఇబ్బందులకు గురవుతున్నారు. మూత్రశాలలు లేకపోవడంతో విద్యార్థినులు, యువతులు అత్యవసర సమయాల్లో బయటకు వెళ్లాల్సి వస్తోంది. కోరుట్ల స్టేడియంలో ఆటలు ఆడుకోవాలంటే జిల్లా క్రీడల అధికారి అనుమతి తీసుకోవాలని సూచించడంతో పలువురు క్రీడాకారులు ఆసహనానికి గురవుతున్నారు. ఇండోర్ స్టేడియం పూర్తయినప్పటికీ క్రీడా పరికరాలు లేవు. ధర్మపురి పట్టణంలోని క్రీడా మైదానం అభివృద్ధికి గతంలో రూ. 1.50 కోట్లతో ప్రభుత్వానికి ప్రతిపాదనలు పంపినా నిధులు మంజూరు కాకపోవడంతో క్రీడా వసతులకు నోచుకోకుండా పోయింది. పట్టణ, గ్రామీణ ప్రాంతాల్లో వైపుణ్యం గల క్రీడాకారులను వెలికితీసేందుకు ఏటా మండల, జిల్లా, రాష్ట్ర స్థాయిలో ప్రభుత్వం క్రీడా పోటీలు నిర్వహిస్తోంది. సాధన చేసేందుకు అవసరమైన వసతుల కల్పనలో యువజన, క్రీడల శాఖ నిర్లక్ష్యంగా వ్యవహరిస్తోందని క్రీడాకారులు ఆరోపిస్తున్నారు. గ్రామీణ ప్రాంతాల్లో మినీ క్రీడా ప్రాంగణాలతో పాటు మల్లూఫూర్, ధర్మపురి, రాయికల్, ఇబ్రహీంపట్నం తో పాటు పలు మండలాల్లో మినీ క్రీడా ప్రాంగణాలకు స్థలం కేటాయించినప్పటికీ నిర్మాణాలు చేపట్టలేదు. లక్ష జనాభా దాటిన

కోరుట్ల, జగిత్యాల, మెట్పల్లి పట్టణ ప్రాంతాల్లో క్రీడా మైదానాల్లో వసతులు అంతంత మాత్రంగానే ఉండటంతో యువత ముందుకు రావడంలేదు. క్రీడా మైదానంలో వసతులు కల్పించకపోవడంతో క్రీడాకారులకు తిప్పలు తప్పడంలేదు. ఆటలు ఆడుకోవడానికి సరైన క్రీడా పరికరాలు లేవు. మూత్రశాలలను అభివృద్ధి చేయాల్సి ఉంది. క్రీడా మైదానంలో సమస్యలు రాజ్యమేలుతున్నాయి. క్రీడాకారులకు అవసరమైన మేరకు పరికరాలు అందుబాటులో లేవు. వేసవి దృష్ట్యా వసతులు కల్పించాల్సి ఉంది. మల్లూఫూర్, ఇబ్రహీంపట్నం, రాయికల్ తో పాటు పలు మండలాల్లో మినీ స్టేడియాలుకు స్థలాలను కేటాయించి ఎంపీ, జడ్పీ నిధులతో తాత్కాలికంగా ఏర్పాటు చేసినప్పటికీ వాటిల్లో క్రీడా వసతులు శూన్యం. ఆయా క్రీడా మైదానాలు ఇప్పటికీ యువజన, క్రీడల విభాగంలో చేరకపోవడం గమనార్హం. వసతులు కల్పిస్తాం- రవికుమార్, జిల్లా క్రీడల అధికారి, జగిత్యాల జగిత్యాల, కోరుట్ల, మెట్పల్లి పట్టణాల్లో క్రీడా మైదానాల్లో వసతుల కల్పనకు అవసరమైన నిధుల కోసం ప్రభుత్వానికి నివేదిక పంపిస్తాం. అవసరమైన క్రీడా పరికరాలను అందుబాటులో ఉంచుతాం. ఇండోర్ స్టేడియాల్లో సౌకర్యాల కల్పనకు కృషిచేస్తాం. కోరుట్ల మైదానంలో టోర్నమెంట్లకు మాత్రమే అనుమతులు తీసుకోవాలని సూచించాం. నిత్యం ఆటలు ఆడుకునేందుకు ఎలాంటి అభ్యంతరం లేదు.

వేసవి సెలవులు.. బోధనకు మెరుగులు

వెల్లూరు: అభ్యసనా సామర్థ్యాల సాధనలో రాష్ట్రంలోని ప్రభుత్వ పాఠశాల విద్యార్థులు జాతీయ సగటు కంటే వెనుకబడినట్లు వివిధ సర్వేల్లో వెల్లడయింది. ఫలితంగా ఉపాధ్యాయులకు ప్రత్యేక శిక్షణ ఇచ్చి.. తద్వారా విద్యార్థులలో అభ్యసనా సామర్థ్యాల పెంపునకు వేసవి సెలవులు వేదిక కానున్నాయి. ఈ మేరకు ఉపాధ్యాయులకు శిక్షణా కార్యక్రమాలు నిర్వహించటానికి రాష్ట్ర విద్యాశాఖ నిర్ణయం తీసుకుంది. శిక్షణకు రిసోర్స్ పర్సన్లను ఎంపిక చేసి ఈ నెల 30 లోగా పూర్తి చేసి ఎన్ సీఈఆర్ డిజిటల్ పంపించాలని జిల్లా విద్యాశాఖ అధికారులకు ఆదేశాలు జారీ అయ్యాయి. జిల్లా విద్యాధికారుల నుంచి రిసోర్స్ పర్సన్ల ఎంపికకు ఉపాధ్యాయుల నుంచి దరఖాస్తులు ఆహ్వానిస్తున్నారు.

సర్వే ఫలితాలతో దిద్దుబాటు

ఎన్ సీఈఆర్ డి, విద్యామంత్రిత్వ శాఖ ఆధ్వర్యంలో నేషనల్ అసైన్ మెంట్ సెంటర్ నిర్వహించిన జాతీయ సాధన సర్వే(నాన్)-2021లో జాతీయ సగటుతో పోలిస్తే తెలంగాణ ఫలితాలు తక్కువగా ఉన్నాయి. పీజీబి,



అసర్ నివేదికలు వివిధ స్థాయిలలో ముఖ్యమైన అభ్యసనా అంతరాలు చూపాయి. ఈ నేపథ్యంలో ఉపాధ్యాయుల సామర్థ్యాల పెంపు ప్రాముఖ్యతను పీజీబి స్పష్టం చేసింది. అసర్ నివేదికలో ప్రాథమిక స్థాయిలో వరసం, గణిత నైపుణ్యాలలో పేలవమైన ఫలితాలు వచ్చాయి. దీంతో ఉపాధ్యాయుల్లో సాధికారత కల్పించటం, వినూత్న వ్యూహాలు, ప్రణావంతమైన బోధనా పద్ధతులపై దృష్టి పెట్టేలా ఉపాధ్యాయులకు శిక్షణ ఇవ్వనున్నారు. విద్యార్థుల అభ్యసనా ప్రతిభలో అంతరాలు పరిష్కరించటంతో పాటు బోధన నాణ్యత పెంచడానికి ఇది దోహద పడనుంది.

రిసోర్స్ పర్సన్ల ఎంపిక ఇలా

రిసోర్స్ పర్సన్లను జిల్లా కలెక్టర్, డీఈవో, డైరీ అధ్యక్షులకు తదితర అధికారులతో కలిసి ఇంటర్వ్యూ, డెమోల ఆధారంగా ఎంపిక చేయనున్నారు. ప్రతి మండలం నుంచి ఒక్కో సభ్యులకు ఇద్దరు ఎస్టీటీల చొప్పున, జిల్లా పరిధిలో స్కూల్ అసిస్టెంట్లను రిసోర్స్ పర్సన్లుగా ఎంపిక చేయాలి. ఈ నెలాఖరు వరకు వీరి నియామకం పూర్తి చేసి మే నెలలో శిక్షణా కార్యక్రమాలు నిర్వహించనున్నారు. వీరి ద్వారా మొత్తం ఉపాధ్యాయులకు శిక్షణ అందిస్తారు. ఎస్టీటీల నుంచి ప్రతి మండలానికి తెలుగు, పరిసరాల విజ్ఞానం(ఈవీఎస్), ఆంగ్లం, గణితంకు ఇద్దరి చొప్పున 8 మంది. తెలుగు, ఈవీఎస్, గణితం, ఆంగ్లం, ప్రత్యేక విద్య(స్పెషల్ ఎడ్యుకేషన్)లకు ఇద్దరి చొప్పున 10 మంది డీఆర్టీలు. ఉర్దూ మాధ్యమంలో ఉర్దూకు ఇద్దరు, గణితం, ఈవీఎస్ లకు ఒక్కోకరి చొప్పున నలుగురు డీఆర్టీలు.

ఉన్నతస్థాయి: స్కూల్ అసిస్టెంట్ల నుంచి తెలుగు, హిందీ, ఆంగ్లం, గణితం, భౌతిక-రసాయన, జీవ, సాంఘికశాస్త్రాలు, మ్యూజిక్, ప్రత్యేక విద్యలకు నలుగురు చొప్పున 36 మంది డీఆర్టీలు. ఉర్దూ మాధ్యమానికి ఉర్దూ, గణితం, భౌతిక, జీవ, సాంఘికశాస్త్రాల నుంచి ఇద్దరినీ చొప్పున 10 మంది డీఆర్టీలు. ప్రధానోపాధ్యాయుల శిక్షణ: ప్రాథమిక స్థాయిలో ఎల్ ఎఫ్ ఎల్ ప్రధానోపాధ్యాయులకు, ఉన్నత స్థాయిలో గెజిటెడ్ ప్రధానోపాధ్యాయులు, ప్రధానోపాధ్యాయులకు నలుగురేని చొప్పున డీఆర్టీలు.

జాతీయ రహదారులు..

ప్రమాదాలకు నిలయాలు

జగిత్యాల : జగిత్యాల జిల్లాలో రోడ్లు ప్రమాదాల సంఖ్య రోజు రోజుకు పెరుగుతుండగా ఇటీవల పోలీసు అధికారులు ప్రమాదాల బ్లాక్ స్వాట్లను గుర్తించారు. జిల్లాలో 46 బ్లాక్ స్వాట్లను గుర్తించిన పోలీసులు ఆర్మూర్-జగదల్ పూర్, జగిత్యాల-కరీంనగర్ జాతీయ రహదారిపై ఎక్కువగా ప్రమాదాలు జరుగుతున్నట్లు నిర్ధారించారు. ఈ ఏడాది మూడు నెలల్లో 128 రోడ్డు ప్రమాదాలు చోటుచేసుకోగా 47 మంది మృతి చెందారు. 123 మంది క్షతగాతులయ్యారు.

రాత్రిపూట కనిపించేలా సోలార్ బోర్డులు

జిల్లా ఎస్పీ అశోక్ కుమార్ ప్రమాదాల నివారణ కోసం ఆర్ అండ్ బీ అధికారులతో కలిసి చర్యలు చేపట్టారు. ఇటీవల డీజీపీ కార్యాలయం నుంచి 11 రకాల రోడ్డు భద్రతకు ఉపయోగించే బారికేడ్లు, సోలార్ హెచ్చరిక లైట్లు, మద్యం తాగి వాహనాలు నడిపే వారిని పట్టుకునేలా



ట్రీట్ ఎన్ ట్రెజర్ మిషన్లు, పోలీసులకు రక్షణ జాకెట్స్, డ్రాఫిక్ కోస్ట్స్, ఇనుప బారికేడ్లతోపాటు పలు రకాల పరికరాలు జిల్లాకు తెప్పించారు. రాత్రిపూట సోలార్ తో పని చేసే హెచ్చరిక బారికేడ్లను ఏర్పాటు చేస్తున్నారు. ఆర్ అండ్ బీ అధికారులతో కలిసి హెచ్చరిక బోర్డులు, స్పీడ్ బ్రేకర్లు ఏర్పాటు చేస్తున్నారు. జగిత్యాల-కరీంనగర్ జాతీయ రహదారిపై మల్కాల, కొండగట్ల ప్రాంతంలో వీటిని ఏర్పాటు చేశారు. జిల్లా వ్యాప్తంగా ప్రతి రోజు డ్రంక్ అండ్ డ్రైవ్ పరీక్షలు చేసి కేసులు నమోదు చేస్తున్నారు. ఆర్మూర్-జగదల్ పూర్ జాతీయ రహదారిపై మెట్పల్లి సమీపంలో వట్టివాగు, గండి హన్మంట్లు, ఆరపేట, కోరుట్ల వద్ద సంది చౌక్, మేడిపల్లి సమీపంలో పీఎన్ఆర్ గార్డెన్ సమీపంలో, జగిత్యాల రూరల్ మండలం తాటిపల్లి, చలోగల్, ఏతర్ గార్డెన్, రెయిన్స్ పెట్రోల్ బంక్, మంచినీళ్ల బావి, తిప్పన్నపేట, పొలాన, కల్లెడ, ధర్మపురి, రాయపట్నం సమీపంలో ఎక్కువగా ప్రమాదాలు జరుగుతుండగా హెచ్చరిక బోర్డులు ఏర్పాటు చేయనున్నారు. జగిత్యాల-కరీంనగర్ జాతీయ రహదారిపై పూడూరు, కొండగట్ల, మల్కాల ఎక్స్ ప్రెస్, రాజారం, ధరూర్, రెడ్డి ఫంక్షన్ హాల్ ప్రాంతాలను ప్రమాద బ్లాక్ స్వాట్లుగా గుర్తించారు.

చోలీలతో బెంబేలు

కోరుట్టు: చిత్రంలో కనిపిస్తోంది కోరుట్ల మండలం మాదాపూర్ గ్రామానికి చెందిన నాగేట్ల బుచ్చన్నకు చెందిన వ్యవసాయ బావి. బావికి అమర్చిన 5 హెచ్పీ విద్యుత్తు మోటారును దొంగలు ఎత్తుకెళ్లడంతో కేవలం పైపులు మాత్రమే మిగిలాయి. 5 గంటల వరకు పొలం వద్ద ఉండి తర్వాత ఇంటికి వచ్చాడు ఉదయం 12 గంటలకు వెళ్లి చూడగా మోటారు కనిపించకపోవడంతో గురువారం పోలీసులకు ఫిర్యాదు చేశారు. మండలంలోని అయిలాపూర్, కల్లూర్ గ్రామాల్లో రెండు నెలల వ్యవధిలో సుమారు 20 వరకు విద్యుత్తు మోటార్ల తీగలను దుండగులు కట్టిరించి ఎత్తుకెళ్లినట్లు రైతులు తెలిపారు. కోరుట్ల పట్టణం, మండలంలో వరుస చోరీలు జరగడంతో రైతులు, ప్రజలు భయాందోళనకు గురవుతున్నారు. తరచూ వ్యవసాయ విద్యుత్తు మోటార్లు, తీగలను దుండగులు ఎత్తుకెళ్తున్నారు. విద్యుత్తు నియంత్రకలను ధ్వంసం చేసి విలువైన రాగి తీగలను దోచుకెళ్తున్నారు. ఇట్లు, దుకాణాల ముందు, ప్రజలు సంచరించే ప్రాంతాల్లో నిలిపిన ద్విచక్ర వాహనాలు సైతం చోరీకి గురవుతున్నాయి. పగలు, రాత్రి తేడా లేకుండా తాళం వేసిన ఇట్లు దర్భసమిస్తే తాళాలను ధ్వంసం చేసి చొరబడి చోరీలకు పాల్పడుతున్న ఘటనలు ఉన్నాయి. నిత్యం పట్టణంలోని కాలనీల్లో పోలీసులు గస్తీ తిరుగుతున్నా. రహదారిపై పెట్రోలింగ్ వాహనాలు సంచరిస్తున్నా చోరీలు అగడం లేదు. ఈ విషయమై కోరుట్ల సీఐ సురేశ్బాబును వివరణ కోరగా మే, జూన్లో



చోరీల ఎక్కువగా జరిగే అవకాశం ఉన్నందున హైవే పెట్రోలింగ్ను పకడ్బందీగా చేపట్టాలని ఎస్పీ సూచించినట్లు తెలిపారు. సిబ్బందితో పట్టణంలో, చోరీలు ఎక్కువగా జరిగే ప్రాంతాల్లో గస్తీ, రాత్రిపూట ప్రత్యేక నిఘా ఏర్పాటు చేస్తున్నామన్నారు. కోరుట్ల పట్టణం బీమునిరుబ్బ ప్రాంతంలోని రవీందర్ అనే వ్యక్తి ఇంట్లో ఈనెల 17న చోరీ జరిగింది. రవీందర్ కుటుంబ సభ్యులు పనిమీద కల్లాపూర్ మండలం చింతకుంట గ్రామానికి వెళ్లగా మధ్యాహ్నం దుండగుడు ఇంటి ముందు, వెనకాలున్న తాళాలను ధ్వంసం చేసి ఇంట్లోకి చొరబడ్డాడు. బంగారం ఆభరణాలను ఎత్తుకెళ్లేందుకు యత్నించగా కుక్కల అంశంతో దుండగుడు రూ.30వేల నగదు, గడియారం అవహరించుకొని వెళ్లాడు. కోరుట్ల మండలం వెంకటాపూర్లో ఈనెల 7న తోట మహేష్ అనే వ్యక్తి ఇంటి ముందు ద్విచక్ర వాహనం నిలిపి ఉంచి ఇంట్లోకి వెళ్లారు. ముఖం కడుక్కొని బయటకు వచ్చి చూస్తే ద్విచక్ర వాహనం కనిపించలేదు. బాధితుడు పోలీసులకు ఫిర్యాదు చేశారు.

లెక్కలుగ్గాయి.. మొక్కలు లేవు!

ఎల్లారెడ్డిపేట:మొక్కలు పూర్తిగా ఎండిపోగా మిగిలిన కర్రలు, గుంతలు మాత్రమే దర్భసమిస్తున్న ఎల్లారెడ్డిపేట మండలం రాచర్ల బొప్పాపూర్ శివరంలోనిది. కామారెడ్డి, కరీంనగర్ ప్రధాన రహదారిని అనుకొని గతంలో వందల సంఖ్యలో మొక్కలు నాటారు. చాలా వరకు మొక్కలు చనిపోగా, మరికొన్ని పూర్తిగా ఎండిపోయాయి. అయినప్పటికీ ఉపాధిహామీ పథకంలో మొక్కల సంరక్షణ పేరిట నిత్యం కూలీలతో పనిచేయిస్తున్నారు జిల్లాలో సిరిసిల్ల, వేములవాడ మున్సిపాలిటీలు, 12 మండలాలు, 260 గ్రామపంచాయతీలున్నాయి. రెండు మున్సి పలేలు జనహా ఆస్తి మండలాల్లో గ్రామీణాభివృద్ధిశాఖ ఆధ్వర్యాన మహాత్మాగాంధీ జాతీయ గ్రామీణ ఉపాధి హామీ పథకం కింద 2020- 2021 ఆర్థిక సంవత్సరం నుంచి 2024-2025 ఆర్థిక సంవత్సరం వరకు 5,825



ప్రదేశాల్లో 91,31,134 మొక్కలను నాటారు. ఇందులో రోడ్లకు ఇరువైపులా(అవెన్యూ ప్లాంటేషన్) 1520 ప్రాంతాల్లో నాటిన మొక్కల సంఖ్య 8,41,342. ఇవే కాకుండా ప్రతి సంవత్సరం వివిధ శాఖల పరిధిలో నాటిన మొక్కలు అదనం. ప్రభుత్వ సంస్థలు, ప్రభుత్వ భూములు, అటవీభూములు, రైతుల వ్యవసాయ క్షేత్రాలను మొక్కలు నాటేందుకు ఎంచుకున్నారు. అందుబాటులో మొక్కలు లభించేలా ఆస్తి గ్రామాల్లో బాలవనాలను నెలకొల్పారు. గుంత తీసి, ఒక మొక్క నాడితే రూ.60 చొప్పున కూలీలకు చెల్లింపారు. అధికారుల లెక్కల్లో లక్షల మొక్కలున్నా క్షేత్రస్థాయిలో కనిపించడం లేదు. సంరక్షిస్తే మేలు...రోడ్లకు ఇరువైపులా సీమతంగేడు, గుల్మోహర్, సిస్, నిద్రగన్నేరు, రేల వంటి రకాల మొక్కలను నాటారు. మియావాకి పద్ధతి పాటించారు. కాగా రోడ్ల వెంట నాటిన మొక్కల సంరక్షణను అధికారులు పట్టించుకోవడం లేదన్న విమర్శలు వినిపిస్తున్నాయి. అక్కడక్కడా వృక్షాలుగా ఎదిగినా గ్రామీణ ప్రాంతాల్లో మొక్కల జాడ కనిపించడం లేదు. రహదారుల వెంట నాటిన మొక్కలను కాపాడేందుకు 400 మొక్కలకు ఒకరు చొప్పున నెలలో 20 పనిదినాలను కల్పిస్తున్నారు. మొక్కల చుట్టూ నీరు నిలిచేలా గుంతలు తీయడం, గడ్డిని తొలగించడం, నీటిని అందించడం, చనిపోయిన మొక్కల స్థానంలో మళ్లీ మొక్కలు నాటడం కూలీల పని. ఈ పనులు ఎక్కడా సక్రమంగా సాగడం లేదు.

గ్రామపంచాయతీలదే నిర్వహణ బాధ్యత శేషాద్రి, డీఆర్డీఓ, రాజన్న సిరిసిల్ల జిల్లా మహాత్మాగాంధీ జాతీయ గ్రామీణ ఉపాధిహామీ పథకం కింద గ్రామాల్లో నర్సరీలను ఏర్పాటు చేసి, ప్లాంటేషన్ పనులు నిర్వహించాం. మొక్కలు నాటిన రెండేళ్ల తర్వాత మొక్కల సంరక్షణ బాధ్యత అంతా ఆయా గ్రామ పంచాయతీలదే. వివిధ ప్రాంతాలు, రోడ్లకు ఇరువైపులా నాటిన మొక్కలను పక్కాగా సంరక్షించాలి. క్రమం తప్పకుండా నీటిని అందించాలి. మొక్కల సంరక్షణ పనులు నిర్వహించే కూలీలకు ఈజిఎన్లోనే వేతనాలు చెల్లిస్తాం.

బోర్లకు కేసింగ్.. ఇప్పారీతిగ్ చార్జీలు



తాండూరు: మెట్ల వ్యవసాయం నుంచి రైతులు ఆరుతడి పంటలను సాగు చేసేందుకు ధృష్టి సారిస్తున్నారు. ఇందుకు అవసరమైన సాగునీటిని భూగర్భం నుంచి పైకి తీసుకు వచ్చేందుకు పొలాల్లో బోర్లను వేసుకుంటున్నారు. వేసవిలో పైకి వచ్చే నీరు ఏళ్ల తరబడి అలాగే ఉంటుందని భావిస్తున్నారు. ఈ నేపథ్యంలోనే రైతులు అప్పులు చేసి మరీ బోర్లను వేసుకుంటున్నారు. అయితే వీరి అవసరాలను అసరాగా చేసుకున్న ప్రైవేటు రిగ్గల యజమానులు సిండికేట్గా మారి పోయారు. అడ్డగోలుగా ఛార్జీలు విధించి ఇవ్వం వచ్చినట్లు దోచుకుంటున్నారు. అవగాహన లేమి అసరాగా తీసుకుని.. ఒక్కో మీటరు లోతుకు వేసి కేసింగుకు ఎంత మేర చెల్లించాలనే విషయంలో రైతులకు అవగాహన లేదు. దీంతో రిగ్గల యజమానులను అడిగే వారు లేక ధరల విషయంలో తాము చెప్పిందే తుది నిర్ణయమనే విధంగా వ్యవహరిస్తున్నారు. అడుగు లోతు లెక్కన వసూలు పొలాల్లో బోర్లు వేసుకునే రైతుల వద్ద మీటరు లోతు లెక్కన మాత్రమే కేసింగుకు వసూలు చేయాలి. ఇందుకు ప్రభుత్వం నిర్ణీత ఛార్జీలను ఖరారు చేసింది. రిగ్గల యజమానులు మాత్రం దీన్ని పక్కకు పెట్టారు.

అనుమతి పొందినవి ఏడు సంస్థలే జిల్లాలో బోర్లు వేయడానికి అనుమతులు పొందిన రిగ్గల సంస్థలు కేవలం ఏడు మాత్రమే ఉన్నాయి. ఇవి కాకుండా మరో పదికి పైగా రిగ్గలు అక్రమంగా బోర్లను వేస్తున్నాయి. జిల్లాలో వ్యవసాయ పరమైన బోర్లు .. లక్షకు పైగా.. వీటి కింద పంటల సాగు.. 9లక్షల ఎకరాలు. మొత్తం సాగు భూములు.. 6లక్షల ఎకరాలు. ప్రైవేటు రిగ్గల యజమానులు వసూలు చేస్తున్న ఛార్జీలు అడుగు కేసింగ్కు రూ.400 నుంచి రూ.500 (మీటరు వద్ద రూ.1200నుంచి రూ.1500) 100 అడుగుల లోతు వరకు తప్పే ప్రతి అడుగుకు రూ.100 నుంచి రూ.150. 100 అడుగుల దాటిన తర్వాత ప్రతి అడుగుకు రూ.150 నుంచి రూ.200. ప్రెస్సింగ్కు వసూలు చేస్తున్న ధర రూ.15,000 నుంచి రూ.25,000. ఇవి ప్రభుత్వం నిర్ణయించిన ధరలు మీటరు కేసింగ్కు: రూ.70590 మీటర్ల వరకు ఒక్కోమీటరు లోతు తప్పకానికీ: రూ.50090 మీటర్లు దాటిన తర్వాత ఒక్కో మీటరుకు : రూ.550

ఒరుగు.. ఉపాధి కనుమరుగు



పరిగి, కుల్లచర్ల, దోమ : పరిగి, కుల్లచర్ల, దోమ, పూడూరు మండలాల నుంచి ప్రతి ఏడాది మామిడి సీజన్లో 50 టన్నులకు పైగా ఒరుగు ఉత్పత్తి జరిగేది. ప్రకృతి పరిస్థితుల కారణంగా ఈసారి 30టన్నులకు పడిపోయే అవకాశం ఉందని అంచనా.. డిసెంబరులో వీచే చలిగాలులకు చెట్లు పూతపట్టేది. కానీ ఈసారి పూత అంతంతే.. కాత బాగా తగ్గడంతో ఉపాధిపై ప్రభావం పడింది. వేసవి సీజన్ రాగానే మామిడి ఉత్పత్తులతో పల్లెలకు కొత్త కళ వచ్చేది. ఎటు చూసినా ఒరుగు తయారీతో మహిళలకు, మరోవైపు కూలీలకు చేతినిండా ఉ పాధి లభించేది. ఒరుగు తయారీతో ఇతర జిల్లాలకు రవాణా

రాజన్న క్షేత్రం.. భక్త నీరాజనం



వేములవాడ: దక్షిణ కాశీగా పేరొందిన ప్రముఖ పుణ్యక్షేత్రమైన వేములవాడలోని శ్రీ రాజరాజేశ్వరస్వామి ఆలయ విస్తరణ, అభివృద్ధి పనులు చేపట్టనుండటంతో భక్తుల తాకిడి మరింతగా పెరిగింది. సోమ, శుక్ర, ఆదివారాల్లో అధికంగా భక్తులు దర్శనానికి వచ్చేవారు. జూన్ 15 నుంచి రాజన్న గుడిలో స్వామివారికి రోజువారీ పూజలు మాత్రమే ఉంటాయి. భీమేశ్వరాలయంలో దర్శనాలు కొనసాగించే విధంగా అధికారులు ప్రణాళికలు సిద్ధం చేస్తున్నారు. ఈ నేపథ్యంలో భక్తులు అధిక సంఖ్యలో తరలి వచ్చి అభిషేకం, అన్నపూజ, కల్యాణాలు, సత్సనారాయణ వ్రతాలు, కుంకుమ పూజలు చేసి మొక్కలు చెల్లించుకుంటున్నారు. స్వామివారి దర్శనానికి వచ్చే భక్తుల్లో ప్రధానంగా కోడె మొక్కులు, చిన్నారల పుట్టు వెంట్రుకల మొక్కు చెల్లించుకునే భక్తుల సంఖ్య అధికంగా ఉంటోంది. కొత్తగా పెళ్లి చేసుకున్న జంటలు కుటుంబ సమేతంగా స్వామివారిని దర్శించుకొని కోడె మొక్కు తీర్చుకుంటున్నారు. దీంతో ఆలయంలో ప్రతీనిత్యం భక్తుల రద్దీ నెలకొంటోంది. విద్యాసంస్థలకు సెలవులు రావడంతో భక్తుల రాక మరింత పెరిగే అవకాశం ఉంది. రూ.76కోట్లతో...ఆలయ విస్తరణ, అభివృద్ధి పనులను మొదటి దశలో రూ.76 కోట్లతో చేపట్టడానికి అధికారులు ప్రణాళికలు రూపొందించారు. ఇందుకు సంబంధించిన అభివృద్ధి పనులకు గత ఏడాది నవంబరు 20న ముఖ్యమంత్రి రేవంకొండ్రెడ్డితో పాటు వివిధ శాఖల

మంత్రులు హాజరై శంకుస్థాపన చేశారు. ఆలయ విస్తరణ, అభివృద్ధి పనులు చేపట్టేందుకు టెండర్ల ప్రక్రియ కొనసాగుతోంది. పనులు మొదలు పెట్టేందుకు శృంగేరి పీఠాధిపతులను ప్రభుత్వ విప్ ఆది శ్రీనివాస్, ఆలయ అధికారులు, వేద పండితులు, ఇంజనీరింగ్ అధికారులు వలమూర్తి సంప్రదించి అనుమతులు పొందారు. మరోసారి పీఠాధిపతులను కలిసి వారి సూచనల మేరకు తుది నిర్ణయం తీసుకొని పనులకు శ్రీకారం చుట్టనున్నారు. మొదటి విడతలో చేపట్టే పనులివే... రాజన్న ఆలయలో గర్బాలయాన్ని మహామండపాన్ని అలానే ఉంచి ఆగమ, వాస్తవ శాస్త్ర ప్రకారం మిగతా విస్తరణ పనులు చేపట్టేందుకు అధికారులు నిర్ణయించారు. నూతన నిర్మాణాలను మూడు విడతల్లో చేపట్టనున్నారు. విస్తరణ, అభివృద్ధి పనుల్లో భాగంగా మొదటి విడతలో రాజ గోపురాలు, ప్రాకారాలు, నిత్యనీవేదన మండపం, కోటి లింగాల మండపం, సత్వ కల్యాణాలు, అద్దాల మండపం, ధర్మగుండం, అనివేది మండపం, నాగిరెడ్డి మండపం, నీటిసఫరా, విద్యుత్తు పనులు చేపట్టేందుకు ప్రణాళికలు సిద్ధం చేశారు. దీంతో పాటు భీమేశ్వరాలయం వద్ద భక్తుల దర్శనాలకు ఇబ్బందులు లేకుండా అవసరమైన ప్రత్యేక ఏర్పాట్లు వేగవంతంగా చేసేందుకు పనులు చేపడుతున్నారు. పార్కు టెండర్ల ద్వారా పనులు చేపట్టేందుకు ప్రభుత్వం రూపకల్పన చేస్తోందని ఆలయ అధికారులు పేర్కొన్నారు.

పేడకేసిగ్ పల్లె పాలగ్

జగిత్యాల : పల్లెలపై అధికారుల పట్టింపు లేకపోవడంతో అధ్వానంగా మారుతున్నాయి. ప్రత్యేకాధికారులు కన్నెత్తి చూడకపోవడంతో పారిశుధ్యం గాడితవుతోంది. పంచాయతీ కార్యదర్శులు సొంతంగా నిధులు వెచ్చించాల్సి వస్తోంది. కేంద్ర, రాష్ట్ర ప్రభుత్వాలు నిధుల విడుదలలో జాప్యంతో అభివృద్ధి పనులు నత్తనడకన సాగుతున్నాయి. జిల్లాలో 385 గ్రామ పంచాయతీలు ఉండగా 9 లక్షలకుపైగా జనాభా జీవిస్తున్నారు. పల్లెల్లో సర్పంచుల పదవీ కాలం ముగిసిన తర్వాత ప్రత్యేకాధికారులకు అప్పగించారు. ప్రభుత్వం నుంచి గ్రాంటు విడుదల కాక పంచాయతీలలో నిధులు లేకపోవడంతో ప్రత్యేకాధికారులు పల్లెల వైపు కన్నెత్తి కూడా చూడటంలేదు. పంచాయతీ కార్యదర్శులు ఉన్న నిధులతో చిన్న చిన్న పనులు చేస్తున్నారు. చిన్న గ్రామ పంచాయతీల్లో నిధులు లేక పంచాయతీ కార్యదర్శులే ఖర్చులు భరించాల్సిన పరిస్థితి నెలకొంది. దాదాపు ఏడాదికిపైగా ప్రభుత్వం నుంచి నిధులు రాక జిల్లాలోని పల్లెల్లో అభివృద్ధి కానరావడంలేదు. పెద్ద గ్రామ పంచాయతీలకు నిధులు మెండుగా ఉండగా చిన్న గ్రామ పంచాయతీల పరిస్థితి అధ్వానంగా తయారైంది. పల్లెలకు ప్రత్యేకాధికారులు వెళ్లకపోవడంతో పారిశుధ్యం లోపించింది. పారిశుధ్య కార్యకులు, ఈ పంచాయతీ ఆపరేటర్లు, ఇతర సిబ్బందికి



వేతనాలు కూడా రావడంలేదు. వేతనాలు రాకపోతే తమ పరిస్థితి ఏమిటని ఆవేదన వ్యక్తం చేస్తున్నారు. కనీసం ఏప్రిల్ నెలలోనైనా ప్రభుత్వం నిధులు విడుదల చేయాలని వేడుకుంటున్నారు. పంచాయతీ ఎన్నికలు నిర్వహిస్తే సర్పంచులైన తమ సమస్యలు పట్టించుకుంటారని గ్రామస్థులు పేర్కొంటున్నారు. విధుల్లో చేరని జిల్లా పంచాయతీ అధికారి వేతనాలపై పీడిషన్లు దాఖలు చేసి నిదర్శనం జిల్లా పంచాయతీ అధికారి లేకపోవడం, జిల్లా పంచాయతీ అధికారి దేవరాజ్ బదిలీ అయిన తర్వాత డీఆర్డీవో ఏపీడీ మదన్మోహన్కు ఆదనపు బాధ్యతలు అప్పగించారు. ప్రస్తుతం ఆయన రెండు విధులు నిర్వహించటం ఇబ్బందిగా మారింది. నిజామాబాద్ డిఎల్ఐవోగా పని చేస్తున్న ఎం.శ్రీనివాస్కు బదిలీ ఉత్తర్వులు ఇచ్చినప్పటికీ ఆయన విధుల్లో చేరలేదు. రెండోసారి సైతం విధుల్లో చేరాలని ఆదేశాలు జారీ చేసినప్పటికీ చేరకపోవడంతో పూర్తి బాధ్యతలు లేక పాలన పూర్తిగా కుంటుపడింది.

చిల్లర సమస్యలు ఉండవక..!

వలిగొండ : ఆర్టీసీ ప్రయాణీకులకు బస్సులో చిల్లర సమస్య అధికంగా ఉంది. టికెట్లకు సరిపడ దబ్బాలు ఇవ్వాలని కండక్టర్లు అడుగుతున్నా చిల్లర లేక నోట్లు ఇస్తుంటారు. దీంతో అటు ప్రయాణీకులు, కండక్టర్లు తీవ్ర ఇబ్బందులు పడుతున్నారు. కొన్ని సందర్భాల్లో వారి మధ్య వాగ్వాదాలకు దారి తీస్తోంది. ఈ సమస్యలకు చెక్ పెట్టేందుకు ఆర్టీసీ డిజిటల్ చెల్లింపులను అమల్లోకి తీసుకురానుంది. బస్సులో ఎలక్ట్రానిక్ టికెట్ ఇవ్వాలి (ఈ-టిమ్)ను ప్రవేశపెడుతోంది. ఫోన్-పే, గూగుల్ పే, ప్లేసింగ్ ద్వారా టికెట్ తీసుకునే సౌకర్యం త్వరలోనే అందుబాటులోకి రానుంది. ప్రస్తుతం అన్ని రంగాల్లో డిజిటల్ చెల్లింపులు నిత్యకృత్యమయ్యాయి. ఈ నేపథ్యంలో ఆర్టీసీ కూడా ఈ విధానంపై కొన్ని నెలలుగా కసరత్తులు మొదలు పెట్టింది. దూర ప్రాంతాలకు వెళ్లే బస్సుల్లో ప్రయోగాత్మకంగా డిజిటల్ చెల్లింపులు అమల్లోకి తీసుకురాగా ఇది విజయవంతమైంది. అన్ని చోట్ల ఈ విధానాన్ని అమలు చేయనున్నారు. బస్సులతో పాటు టికెట్ రిజర్వేషన్ కేంద్రాలు, టికెట్ బుకింగ్ ఏజెన్సీల వద్ద ప్రవేశపెట్టనున్నారు. యాదాద్రి భువనగిరి జిల్లాలో యాదగిరిగిట్ల డిపోకు 70 ఈ-టిమ్ మిషన్లు రావడంతో కండక్టర్లకు త్వరలో శిక్షణ తీసుకోవనున్నారు. త్వరలో అందుబాటులోకి సేవలు:మురళీకృష్ణ, డిపో మేనేజర్, యాదగిరిగిట్లయాదగిరిగిట్ల డిపోకు ఈ-టిమ్ మిషన్లు 70 వచ్చాయి, మరికొన్ని రావాల్సి ఉంది. యంత్రాల పని తీరు పరిశీలించి కండక్టర్లకు శిక్షణ ఇవ్వనున్నారు. త్వరలో అందుబాటులోకి తీసుకువచ్చేందుకు చర్యలు తీసుకుంటారు.

చెరువుల వద్ద.. చేపల కొలనులు

చేగుంట : ప్రతి గ్రామంలో కొలనులు ఏర్పాటు చేసి చేపల పెంపకానికి చేయూత నివ్వాలని కేంద్రం ప్రభుత్వం సంకల్పించింది. ఉపాధి పథకంలో ప్రతి గ్రామంలో చెరువు శిఖంలో వీటి నిర్మాణాలను చేపట్టాలని నిర్ణయించగా, కొన్ని చోట్ల పనులు మొదలయ్యాయి. దీనివల్ల కూలీలకు పనులు, శిఖం భూముల పరిరక్షణ, మత్స్యకారులకు మరింత ఆదాయం సమకూరాలన్నదే లక్ష్యం. జిల్లాకు ప్రస్తుతం 85 చేపల కొలనులు మంజూరుకాగా, 59 చోట్ల పనులు ప్రారంభమయ్యాయి, వేగుంట, నార్సింగి, హవేలిఘనపూర్, కొల్లూరు, పాపన్నపేట, చిన్నకంకరంపేట, శివ్వంపేట, టేక్కాల్, మెదక్, నర్సాపూర్ మండలాల్లో కొనసాగుతున్నాయి. నార్సింగి మండలంలో నార్సింగి, సకాపూర్, భీంరావుపల్లి, నర్సంపల్లిలో నిర్మాణాలను ముమ్మరం చేశారు. ఒక్కో కొలనుకు రూ.8 లక్షల నుంచి రూ.9 లక్షల వరకు ఖర్చు చేయనున్నారు. అత్యధిక పనిదినాలు కల్పించేలా.. ఆర్థిక సంవత్సరం 2025-26లో ఉపాధి పథకంలో కొత్తగా మరిన్ని పనులు చేపట్టాలని ప్రభుత్వం నిర్ణయించింది. ఇందులో భాగంగా వివిధ పనులను పరిశీలించి చేపల కొలనులు ఏర్పాటు చేపట్టాలని పంచాయతీరాజ్, గ్రామీణాభివృద్ధిశాఖ ద్వారా ఉత్తర్వులు ఇచ్చింది. ఒక్కో గ్రామంలో 3,300 పనిదినాలు కల్పించాలని ప్రభుత్వం ఉత్తర్వులు ఇచ్చింది. ఒక్కో కొలను 14 మీటర్ల పొడవు, 24 మీటర్ల వెడల్పు, 2 మీటర్ల లోతుతో నిర్మిస్తున్నారు. ఎంపిక చేసిన చెరువు శిఖంలో నాలుగు కొలనులు నిర్మిస్తున్నారు. వర్షాలు కురిసిన సమయంలో వాటిలో నీరు నిల్వ ఉండటంవల్ల చేపల పెంపకంవేందుకు దోహదపడుతుంది. శిఖం భూముల పరిరక్షణకు: ప్రస్తుతం మత్స్యశాఖ రాయితీతో చేప పిల్లలను నీటి వనరుల్లో పెంచుతున్నారు. వీటికి వంద నుంచి మూడు వందల మీటర్ల దూరంలో కొలనులు నిర్మిస్తున్నారు. కూలీలకు ఉపాధి, చెరువుల శిఖం భూముల ఆక్రమణలకు అడ్డుకట్ట వేసేలా పనులు రూపకల్పన చేశారు. వీటి నిర్మాణం పూర్తయ్యాక, రాయితీ చేపపిల్లలను కూడా వీటిలో వదిలేలా ఏర్పాటు చేస్తున్నారు. ఎన్ని ప్రతిపాదనలు వచ్చినా అనుమతి : శ్రీనివాస్రావు, డిఆర్డీవో గ్రామాల నుంచి చేపల కొలనుల నిర్మాణాలకు ప్రతిపాదనలు వస్తే మంజూరు చేయటానికి సిద్ధంగా ఉన్నాం. జిల్లా వాస్తవంగా మొదటగా కొన్నింటికి ప్రతిపాదనలు రావడంతో పనులు కొనసాగుతున్నాయి. వర్షాకాలం ప్రారంభం వరకు పెద్ద ఎత్తున నిర్మాణాలను చేపట్టి మత్స్యసంపదను పెంపొందించాలన్నది లక్ష్యం. శిఖం భూములను రక్షించేందుకు కూడా ఇది దోహదపడుతుంది. గ్రామాల్లో సహావేశాలు ఏర్పాటు చేసుకుని ప్రతిపాదనలు పంపించాలి.

ఖజానా ఖాళీ చేసి మాపై నిందలా..?

ఖజానా ఖాళీ చేసి మాపై నిందలా..? : కేసీఆర్ పై మండిపడ్డ సీఎం రేవంత్ రెడ్డి

హైదరాబాద్: ఎల్లతుర్తిలో జరిగిన భారాన రజతోత్సవ సభపై ముఖ్యమంత్రి రేవంత్ రెడ్డి స్పందించారు. కేసీఆర్ ప్రసంగంపై తీవ్ర విమర్శలు చేశారు. ఆయన ప్రసంగం అక్రమంతో కూడుకున్నదని ఆరోపించారు. “కేసీఆర్ ఖజానాను ఖాళీ చేసి మాపై నిందలు వేస్తున్నారు. భారానను నమ్మే స్థితిలో ప్రజలు లేరు. కేసీఆర్ అభద్రతాభావంతో మాట్లాడారు. ఆయన ప్రసంగంలో స్పష్టత లేదు. రాహుల్ గాంధీకి, నాకు గ్యాప్ ఉందనడం అవాస్తవం. రాహుల్ కు,



రాజ్ భవన్ లో లోకాయుక్త, ఉపలోకాయుక్త ప్రమాణస్వీకారం

హైదరాబాద్: రాజ్ భవన్ లో తెలంగాణ లోకాయుక్త, ఉప లోకాయుక్త ప్రమాణస్వీకారం చేశారు. లోకాయుక్తగా జస్టిస్ ఎ.రాజశేఖర్ రెడ్డి, ఉప లోకాయుక్తగా బీసీఎస్ జగ్జీవన్ కుమార్ తో గవర్నర్ జిష్టుదేవ్ వర్మ ప్రమాణం చేయించారు. కార్యక్రమానికి



తెలంగాణకు తీరని అన్యాయం చేసింది కేసీఆర్

నల్గొండ: కాంగ్రెస్ పార్టీకి ఉమ్మడి నల్గొండ జిల్లా కంచుకోట అని మంత్రి ఉత్తమకుమార్ రెడ్డి అన్నారు. భవిష్యత్ లోనూ కాంగ్రెస్ ను సమర్థంగా నడిపించే నేతలు ఈ జిల్లాలో ఉన్నారని చెప్పారు. నల్గొండ కలెక్టరేట్ లో అదనపు బ్లాక్ శంకుస్థాపన కార్యక్రమంలో మంత్రి కోమటిరెడ్డి వెంకటరెడ్డితో కలిసి ఆయన పాల్గొన్నారు. ఈ సందర్భంగా మాట్లాడుతూ.. నల్గొండ పట్టణాన్ని మంత్రి కోమటిరెడ్డి అద్భుతంగా తీర్చిదిద్దుతున్నారని కితాబిచ్చారు. “గత భారాన ప్రభుత్వం నల్గొండ జిల్లాను పూర్తిగా నిర్లక్ష్యం చేసింది. డిండి, ఏదుల ప్రాజెక్టులను కేసీఆర్ పదేళ్లపాటు పట్టించుకోలేదు. ఎన్ఎల్టీసీ సొరంగం పనులను పదేళ్లపాటు కేసీఆర్ పట్టించుకోలేదు. ఈ ప్రభుత్వం పట్టి పని ప్రారంభించిన కొన్ని రోజులకే దురదృష్టవశాత్తు ప్రమాదం జరిగింది. ఇప్పటికైనా ఎన్ఎల్టీసీని పూర్తి చేసి తీరుతాం. మూసీ పునరుజ్జీవన ప్రాజెక్టుకు నల్గొండ జిల్లా నాయకులం ముక్తకంఠంతో మద్దతు తెలుపుతున్నాం. ప్రాజెక్టులకు భూసేకరణ విషయంలో ప్రజలు సహకరించాలి. రైతులను ఒప్పించిన తర్వాత ప్రాజెక్టులకు భూసేకరణ చేస్తాం. డిండి ఎత్తిపోతల పథకాన్ని సంస్థానసారాయణపురం, చౌటుప్పల్ వరకు పొడిగిస్తాం. పూడికి వల్ల ఎన్ఆర్ఎస్సీ ప్రాజెక్టు నీటినిల్వ సామర్థ్యం తగింది. ఎన్ఆర్ఎస్సీ ఫేజ్-2 పనులను పూర్తి చేస్తే.. ఉమ్మడి నల్గొండ జిల్లాకు నీటి సమస్య తీరుతుంది. సాగునీటి రంగంలో రూ.1.81 లక్షల ఖర్చు చేసి, భారాన నేతలు జేబులు నింపుకొన్నారు. భారాన నేతల కమిషన్ కక్కురి వల్లే, రూ.లక్ష



నాకు ఉన్న అనుబంధం ప్రపంచానికి చెప్పవసరం లేదు. అవసరాలను బట్టి కేసీఆర్, మోదీ మాటలు మారుస్తున్నారు. దేశానికి ఇందిరాగాంధీ లాంటి ప్రధాని కావాలి” అని రేవంత్ రెడ్డి అన్నారు. జానారెడ్డితో సీఎం భేటీ.. జానారెడ్డితో సీఎం రేవంత్ రెడ్డి భేటీ అయ్యారు. మావోయిస్టులతో చర్చల కోసం శాంతి కమిటీ ఏర్పాటు చేస్తామని ఈ సందర్భంగా సీఎం అన్నారు. మావోయిస్టుల అంశంపై జానారెడ్డి, కే కేశవరావు పార్టీలో చర్చిస్తారని తెలిపారు.



ముఖ్యమంత్రి రేవంత్ రెడ్డి, శాసన మండలి చైర్మన్ గుత్తా సుఖేందర్ రెడ్డి, శాసనసభ స్పీకర్ గడ్డం ప్రసాద్ కుమార్, ప్రభుత్వ సలహాదారులు కె.కేశవరావు, షబ్దీర్ అలీ, వేం నరేందర్ రెడ్డి, ఉన్నతాధికారులు హాజరయ్యారు.



కోట్లకుపైగా ఖర్చు చేసిన కాశీశ్వరం నాణ్యత లోపించి మూడేళ్లలోనే కూలిపోయింది. రాష్ట్రాన్ని తాకట్టుపెట్టి.. అప్పులు చేసి కాశీశ్వరం పేరిట రూ. లక్ష కోట్ల ఖర్చు చేశారు. మేడిగడ్డ, సుందిగడ్డ బ్యారేజీలు పనికిరావని ఎన్డీఎస్ఎ చెప్పింది. కృష్ణా జలాల్లో తెలంగాణకు 299 టీఎంసీలు సరిపోతాయని ఒప్పుకొని రాష్ట్రానికి కేసీఆర్ తీవ్ర అన్యాయం చేశారు. కానీ, తెలంగాణకి 500 టీఎంసీలు కేటాయించాలని ఈ ప్రభుత్వం పోరాడుతోంది” అని ఉత్తమ్ అన్నారు. **కేసీఆర్.. సోనియా అశీస్సులు తీసుకోలేదా?: కోమటిరెడ్డి..** “తెలంగాణ ఇచ్చిన దేవత సోనియాగాంధీ అని కేసీఆర్ అనలేదా?” అని మంత్రి కోమటిరెడ్డి వెంకటరెడ్డి ప్రశ్నించారు. ఇప్పుడు ఆయన.. తెలంగాణ విలన్ కాంగ్రెస్ పార్టీ అని దారుణంగా మాట్లాడుతున్నారని మండిపడ్డారు. “తెలంగాణ ఇచ్చినప్పుడు కుటుంబ సమేతంగా వెళ్లి సోనియాగాంధీ అశీస్సులు తీసుకోలేదా? హైదరాబాద్ తో కూడిన తెలంగాణను సోనియాగాంధీ ఇచ్చారని అసెంబ్లీలో కేసీఆర్ అనలేదా? ఇచ్చిన ప్రతి హామీని ఈ ప్రభుత్వం క్రమక్రమంగా నెరవేరుస్తోంది.

కేసీఆర్ పదేళ్లు అధికారంలో ఉండి రూ.10వేల కోట్లు దోచుకుంటున్నారు. ధరణి పోర్టల్ తీసుకొచ్చి వేల ఎకరాలు ఆక్రమించుకున్నారు. మంత్రులు, అధికారుల ఫోన్లు ట్యాపింగ్ చేయించి.. అధికార దుర్వినియోగానికి పాల్పడ్డారు. పదేళ్లు పాలించిన కేసీఆర్.. ఉ ద్యోగులకు సరిగా జీతాలు కూడా ఇవ్వలేదు” అని విమర్శించారు.

పాతబస్తీలో ఈడీ సోదాలు

హైదరాబాద్: పాతబస్తీలోని యాకుత్ పూరా, సంతోషనగర్ లో ఈడీ అధికారులు సోదాలు చేశారు. భూదాన్ భూముల వ్యవహారంలో ఈ తనిఖీలు చేపట్టారు. పలువురు ఐఎఎన్, ఐపీఎన్లకు ఈజిపీఎల్ కంపెనీ భూములు విక్రయించింది. ఈజిపీఎల్ కంపెనీకి సుకూర్ బినామీగా ఉ న్నట్లు ఈడీ ఆరోపిస్తోంది.

ఈక్రమంలో సుకూర్, అతడి బంధువు షర్మన్, మరో ఇద్దరి ఇళ్లలో సోదాలు జరిపింది. ఇప్పటికే ఈ కేసులో అప్పటి రంగారెడ్డి కలెక్టర్ అమోయ్ కుమార్, మహేశ్వరం తహసీల్దార్ ను ఈడీ విచారించింది.



కేరళ సీఎం కార్యాలయానికి బాంబు బెదిరింపు

గత రెండు వారాలుగా కేరళలోని ప్రభుత్వ కార్యాలయాలకు వరుసగా వస్తున్న బాంబు బెదిరింపు కాల్స్ కలకలం సృష్టిస్తున్నాయి. తాజాగా కేరళ సీఎం కార్యాలయంతో పాటు సెక్రటేరియట్ కు సోమవారం బాంబు బెదిరింపులు వచ్చినట్లు అధికారులు పేర్కొన్నారు. కాచ్చి అంతర్జాతీయ విమానాశ్రయానికి కూడా బెదిరింపు కాల్స్ వచ్చినట్లు విమానాశ్రయ అధికారులు వెల్లడించారు. దీంతో బాంబ్ స్వాడ్, పోలీసు బృందాలు ఆయా ప్రదేశాలకు చేరుకొని గాలింపు చర్యలు చేపట్టాయి. గత రెండు వారాల్లో 12 బాంబు బెదిరింపు కాల్స్ వచ్చినట్లు అధికారులు పేర్కొన్నారు. అదివారం తిరువనంతపురం

విమానాశ్రయానికి, రాజధానిలోని ప్రముఖ హోటళ్లకు బెదిరింపు మెయిల్స్ వచ్చినట్లు తెలిపారు. సమాచారం అందుకున్న బాంబు, దాగ్ స్వాడ్లు విమానాశ్రయ టెర్రిన్ లో క్షణంగా తనిఖీలు నిర్వహించగా ఎటువంటి పేలుడు పదార్థాలు లభ్యం కాలేవని..అవి సకలి బెదిరింపు కాల్స్ గుర్తించామని పేర్కొన్నారు.

రెండు వారాలుగా కేరళ హైకోర్టు సహా జిల్లా కలెక్టరేట్ లు, రెవెన్యూ డివిజన్ లో కార్యాలయాలకు బెదిరింపు మెయిల్స్ వచ్చాయన్నారు.మే 2న కేరళలో ప్రధాని నరేంద్ర మోదీ పర్యటించున్న నేపథ్యంలో ఈ సకలి కాల్స్ పై దర్యాప్తు వేగవంతం చేశామన్నారు.

కేసీఆర్ తెలంగాణకు విలన్ గా మిగిలిపోతారు: మహేశ్ కుమార్ గౌడ్

హైదరాబాద్: తక్కువ సమయంలో ఎక్కువ ప్రజాధనం దోచుకుంది కేసీఆర్ నని టీపీసీసీ అధ్యక్షుడు మహేశ్ కుమార్ గౌడ్ అన్నారు. అదివారం ఎల్లతుర్తిలో జరిగిన భారాన రజతోత్సవ సభలో కాంగ్రెస్ పై కేసీఆర్ చేసిన విమర్శలపై ఆయన స్పందించారు. గాంధీభవన్ లో మీడియాతో మాట్లాడుతూ.. కేసీఆర్ ప్రజలను మభ్యపెట్టే ప్రయత్నం చేస్తున్నారని చెప్పారు. “ప్రాజెక్టులు, భూముల పేరిట దోచుకొని రాష్ట్రాన్ని అప్పుల పాలుజేశారు.

దురదృష్ట్య ఆలోచన లేకుండా ఇబ్బడిమిబ్బడిగా అప్పులు తెచ్చారు. పలాయనం చిత్తించిన వ్యక్తి.. కాంగ్రెస్ గురించి మాట్లాడుతున్నారు. దొంగ పాన్ పోర్టులు సృష్టించి విదేశాలకు పంపిన చరిత్ర కేసీఆర్ ది. కాంగ్రెస్ వల్లే తెలంగాణ వచ్చాక ఆయన సీఎం అయ్యారు.



తెలంగాణ సాకారం చేసినందుకు కాంగ్రెస్ విలన్ గా నిలుస్తుందా? కేసీఆర్ తెలంగాణకు విలన్ గా మిగిలిపోతారు” అని అన్నారు.



ప్రభుత్వ
అరాచకాలను
మరింత
ఎండగడతాం

హైదరాబాద్: తెలంగాణలో తిరిగి అధికారంలోకి వచ్చేది భారాననేనని, రజతోత్సవ సభకు లక్షలాదిగా వచ్చిన ప్రజలు చెప్పిన సందేశం ఇదేనని ఆ పార్టీ కార్యనిర్వాహక అధ్యక్షుడు కేటీఆర్ అన్నారు. ఎల్లతుర్తితో అదివారం జరిగిన భారాన రజతోత్సవ సభపై భారాన నాయకులు, కార్యకర్తలతో ఆయన టెలికాన్ఫరెన్స్ నిర్వహించారు. “భారాన రజతోత్సవ సభ విజయవంతం చేసిన తెలంగాణకు ధన్యవాదాలు. దేశ రాజకీయ చరిత్రలో అతిపెద్ద సభల్లో ఒకటిగా నిలిచిపోతుంది. నిన్నటి సమావేశం రజతోత్సవ కార్యక్రమాలకు ప్రారంభం మాత్రమే. ఇకపై తానే ముందుండి పోరాడతానని కేటీఆర్ ప్రకటించారు. భవిష్యత్తులో మరిన్ని ప్రజా పోరాటాలకు సిద్ధం కావాలి. రాష్ట్ర ప్రభుత్వానికి తగిన సమయం ఇచ్చాం. ఇకపై ప్రతి అంశంపై ప్రభుత్వాన్ని వెంటాడుతాం. ప్రభుత్వ అరాచకాలను మరింతగా ఎండగడతాం” అని కేటీఆర్ అన్నారు.

విడతల వారీగా అందరికీ ఇందిరమ్మ ఇళ్లు: పాంగులేటి

ఎల్లతుర్తి: పటిష్టమైన భూభారతి చట్టాన్ని ప్రభుత్వం తయారు చేసిందని, రైతులను ఇబ్బంది పెట్టకుండా సక్రమంగా అమలు చేసే బాధ్యత అధికారులదేనని మంత్రి పాంగులేటి శ్రీనివాస్ రెడ్డి తెలిపారు. హనుమకొండ జిల్లా ఎల్లతుర్తిలో నిర్వహించిన భూభారతి అవగాహన సదస్సులో మంత్రి పాస్టం ప్రభాకర్ తో కలిసి ఆయన పాల్గొన్నారు. ఈ సందర్భంగా మాట్లాడుతూ.. ప్రతి అధికారి కూడా రైతు కుటుంబం నుంచే వచ్చినవారే ఉంటారు. వారి కష్టాలు తెలుసు కాబట్టి వాళ్లను ఇబ్బంది పెట్టకుండా సమస్య పరిష్కరించాలి. ఈ ప్రభుత్వం 20 లక్షల ఇళ్లు నిర్మించాలని లక్ష్యంగా పెట్టుకుంది. తొలి విడతలో అత్యంత పేదవారికి ప్రాధాన్యత ఇస్తున్నాం. విడతల వారీగా అందరికీ ఇందిరమ్మ ఇళ్లు మంజూరు చేస్తాం.” అని అన్నారు.



గ్రూప్-1 నియామకాలపై అప్పీలు దాఖలు చేసిన టీజీపీఎస్సీ

హైదరాబాద్: తెలంగాణలో గ్రూప్-1 నియామకాలను తాత్కాలికంగా నిలిపివేయాలంటూ హైకోర్టు సింగిల్ బెంచ్ ధర్యాసనం జారీ చేసిన మధ్యంతర ఉత్తర్వులను సవాల్ చేస్తూ టీజీపీఎస్సీ అప్పీలు దాఖలు చేసింది. ఈ పిటిషన్ పై సీజే ధర్యాసనం మంగళవారం విచారణ చేపట్ట నుంది. గ్రూప్ 1 నియామకాల్లో అక్రమాలు చోటు చేసుకున్నాయంటూ కొందరు అభ్యర్థులు హైకోర్టును ఆశ్రయించిన సంగతి తెలిసిందే. మెయిన్స్ పరీక్షల మూల్యాంకనం సరిగా చేయలేదని, పరీక్ష కేంద్రాల కేటాయింపులోనూ నిబంధనలు పాటించలేదని పిటిషన్లపై పేర్కొన్నారు. దీనిపై ఇటీవల విచారణ చేపట్టిన జస్టిస్ నామవరపు రాజేశ్వరరావు ధర్యాసనం.. నియామకాలు తాత్కాలికంగా నిలిపివేయాలని మధ్యంతర ఉత్తర్వులు జారీ చేశారు. గ్రువపత్రాల పరిశీలన చేసుకునేందుకు అవకాశం కల్పించారు. ఈ ఉత్తర్వులను సవాల్ చేస్తూ సీజే ధర్యాసనంలో టీజీపీఎస్సీ పిటిషన్ దాఖలు చేసింది. సీజే ధర్యాసనంలో అప్పీలు దాఖలు చేసినట్లు టీజీపీఎస్సీ తరపు న్యాయవాది సింగిల్ బెంచ్ కు తెలిపారు. ఈ నేపథ్యంలో ఇదే అంశంపై ఇవాళ జరగాల్సిన విచారణను జస్టిస్ నామవరపు రాజేశ్వరరావు బుధవారానికి వాయిదా వేశారు.

యాదాద్రి పవర్ ప్లాంట్ లో అగ్నిప్రమాదం



నల్గొండ: యాదాద్రి పవర్ ప్లాంట్ లో అగ్నిప్రమాదం చోటు చేసుకుంది. అదివారం రాత్రి దామరచర్ల మండలం వీర్లపాలెంలోని పవర్ ప్లాంట్ లో మంటలు చెలరేగాయి. యూనిట్-1 బాయిలర్ లో అయిల్ ఫైర్ కావడంతో ఈ ప్రమాదం జరిగింది. సకాలంలో మంటలు ఆర్పడంతో పెను ప్రమాదం తప్పింది. యూనిట్-1 ప్రారంభానికి అధికారులు బ్రయల్ రన్ చేస్తున్నారు. ఈ బ్రయల్ రన్ సమయంలోనే మంటలు చెలరేగినట్లు తెలుస్తోంది.